

IL HABIB

Johroġ cull nhar ta hamis, barra minn hamis ix-Xirca u Labsi.—L'imsieħbin ta Malta u Għaüdex jisüielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisüielhom xelin actar fis-sena u jahtieg iħallsu għall'inkas bis-sitt xhur fuk.—Min ma javżax xahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imżeüak b'cull xorta ta daül, ta tagħlim, ta ahbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitat tal Ghakda tal Apostolat tat-Talb*. li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Düardu Galea (str. Cristoforu, numru 174),

Stamperija: G. Muscat (strada sant'Orsla, numru 213).

L'EUÜEL SENA.

IL HAMIS, 25 TA APRIL, 1912.

NRU. 12.

Inbiertu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, ghax nistenneu minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

L'Emigrazzjoni.

L'Avukat Mizzi u il Professur Manchè, it-tnejn patriotti, it-tnejn galantomi mil ebar, it-tnejn ħbieb għeżieħ tagħna, sejjrin jitüalu ftit fuk il biċċa tal Emigrazzjoni: ahna nitolbuhom jiftacru li il *Habib* iġhożż üisk il üisa, ghax fiċ-ċocon tieghu irid chiecu jakdi il cull-hadd. Imma illum imiss lill'Avukat Mizzi li iüiegeb lit-Tabib Manchè: u ahna ma nistghux, għall gid u għad-daül tal Poplu, ma nilkghux, bħalma ma'neunux nistghu ma nilkghux it-Tabib Manchè, jecce b'li stess ħsieb ta gid u ta daül, jargħa iüiegbu. Nitolbuhom it-tnejn jaktghu fil kasir chemm jistghu: izda ma nisugraüx nghidulhom ma jishnux, ghax kieghdin naghmluha ma zeüg Chit-tieba li jafu üisk actar minn'na id-dmir taħhom u li it-tnejn jagħmlu onur lill gazetta tagħna.

Mill Belt, 22 ta April 1912.

Għażiħ Sur Muscat-Azzopardi,

Fil hargħa tal *Habib* No. 11 tal 18 talli ahna fieħ, is-Sur Tabib Manchè raga tchellem fuk l'Emigrazzjoni tal bdieua Maltin għal Brazil; u, uara li semma l'ittra li cont ctibt fuk dan li stess ġurnal tant imxerred, kal li il Cumitat *katt ma biddel uieħhu u ankas ma chien imferfex f'ghamilhu*. Hal-lina mill *ghaġla*, li semma li għandhom jatu lill haddiema fil għacs li fieħ jinsabu il lum, *ghaġla* li tixbaħ il proverbju: "kattusa *ghaġ-gelija* icollha frieh għomja" u narau ftit jecce il Cumitat biddilx uieħhu u huejjeġ oħra li forsi jistghu jiftu ghajnejn ta min m'hux imħarreg bizzejjed fl'emigrazzjoni li il gvernijet tad-dinja għadhom jistudiauha sal ġurnata imkaddsa tal lum. Il Cumitat, m'hux biss biddel uieħhu, izda fit-tferfix tieghu, bala culma chien kal. Xieħda ta dan għad hemm mictuba u stampata l'ittra tat-Tabib Carlu Mattej fis 26 ta Auissu 1911 u dan it-Tabib *bħala Sigritariu* tal Cumitat ta l'Emigrazzjoni, hecc mar ipingi il Brazil, uara li il conslu inglis ta hemm uiegbhu għal mistoksijet tieghu: a) *l'aria tal Brazil ma hijex tajba għan-nies ta razza bajda* (bħalma ahna il maltin, li ma ahniex african);

6) li skallin u taljani marru bi ħsieb, u sabu jehor, ghax mardu u ma chienux miġjubin tajjeb; li il Gvern Talian, b'ligi, ma halla il hadd mis-sudditi tieghu imorru fil Brazil;

c) li sjeđ l'oksmā, li mahhom jahdem il bidui, ihallsu bil carta, li minnha jitilfu hafna, meta isarrfuha;

d) li il maltin ma jistghux icunu mghejjunin mill Conslijet Inglisi ghax bghid minnhom eluf ta mili, u illum nistghu inizidu ħħalma tarfilna il Cumitat stess ta l'Emigrazzjoni, illi il Gvern tagħna ma JAGHMILX TAJJEB, biex IRAGĠA LURA, spejjes tieghu, il dauc collha li mil Brazil, jecce *jintakghu ma għauġ*, icunu IRIDU JERĠ-GHU JIĠU F'MALTA.

Il Professur Manchè, kal li il Cumitat ma biddilx uieħhu u bala cul ma kal, jcu ghax nesa il littra ta Mattej, jcu ghax dac iz-mien chien għadu barra mil Cumitat. Mita, il Professur Manchè jakra dic l'ittra, bhala raġel onest li hu, ighidilna jecce il Cumitat biddilx uieħhu.

It-Tabib Manchè, kal li jena haddtha contra l'emigrazzjoni. Chemm jistghageb, mela, meta nghidli li jena haddtha contra l'emigrazzjoni bil kaddis mal Cumitat stess u li il provi u id-documenti li jena xandart, chienu lilhi mogħtija mis-sur Neg. Uenzu Falzan uieħed mix-Xirca ta l'Emigrazzjoni?

Illum il Cumitat, *bla ma ighid il għala*, biddel fehenthu, hassar culma chien ghamel kabel, l'issued għalieh sar abjad, u *ghaliex* ma ighidx!!! Dan seua scond ma jifhem it-Tabib Manchè? Il Cumitat, li fieħ hemm illum it-Tabib Manchè, ighid li ma iridx iuegeb lil gazzetti, għaliex xi nies li marru bil familj tagħhom fil Brazil, marru għal prova!

Dina, Sur Dottur, hoxna iz-zejjed! M'hux veru li hia prova, ghax il familj tal bdieua tagħna għadhom sejjrin, għalchemm b'ghadd zgheir, ghax bosta minnhom fethu ghajnejhom u ma iridux *jitilfu ruhhom u gildhom*.

U, imbagħad, il *prova* għandha issir fuk il familji tal campanjol tagħna, fil hin li il familji ta li skallin ġiā ipprovau u sabu li il Brazil ma jakbilx għalihom? Jecce il Cumitat ried jipprova, chien imissu jibghat uieħed jcu tnejn minnhom, imkar a spejjes tal caxxa ta Malta, imorru passigġata... il Brazil: u jarau b'ghajnejhom seu dac li kalu il conslijet inglisi u taljani contra il Brazil: igifieri li hemm id-deni ta l'ilma kieghed, il gidri, mard l'ghainein, hlas bil carta, u miġiubin il haddiema hazin minn sjeđhom, hux veru jcu le. Il cbir Alla halak il bniedem tasseu biex ibati, uara li dineb, imma katt biex jipprovau fuku haġa li tista tghamillu hsara li ma jistax iseu-uiaħ!!!

Meta semmejt li Campinas hu post hazin għall'aria u għal mard li jinsab fieħ, jena xejn ma klajt minn żniedi; izda semmejt dac li kalu rapporti taljani u inglisi; igifieri: li min jahdem irraba ma dauc is-sidijet (*Fazendeiros*) ma jigix imħallas, ghax icunu imdejnin sa gildhom u ma jistghux johorgu ta rġiel mal haddiema, ankas jecce iridu.

Il Professur Manchè semma il NEREU PASTANA! Min hu dan Pastana biex temm-nuh? Xi lhudi li jobghod l'insara, biex izied ibatu bghid minn pajjishom? Xi impiegat mal Gvern Brazilian li għandu tant ir-ras li jidhlu fil pajjiż, bħalma għandhom xi cumpanniji tal vapuri? Għaliex it-Tabib Manchè ma ighidx min hu tas-seu Pastana, fein ippubblica dac li chiteb u b'ordni ta min, biex icun emmnut jcu, fil stess hin, imghiddeb?

Natu cas, haġa li ma hijex scond ir-rapporti—li Campinas hia art għammiela, bħalma isemmi dan Pastana li hadd ma jafu; hua veru jcu lè li sidijet l'oksmā tar-raba, ma ihallsux il haddiema ghax imdejnin?

Campinas ma hijex għammiela u l'euuel darba li ctibt f'dan il ġurnal, għedt għaliex min fuk rapporti ta nies tal Gvern. Li chiecu il Brazil chien fieħ dac li semma Pastana, għad li il Professur Manchè jehdu bħal Vangelu, chiecu il Giappuuisi, nies imdorrija uisk aghar mil Maltin, ma chienux jaharbu minnu ghax giuh biss sabu kuddiem uieħchom u azzionijet hziema minn għand min haddimhom. Jecce m'hux hecc, jipprova it-Tabib Manchè b'documenti ufficiali u m'hux bil cliem ta min jakbillu ighid xort'oħra, ghax imkabbad forsi mil Gvern tal Brazil li ighid hecc....

Jena ma nghidx li min isiefer minn pajjishu għal art oħra hecc fil bghid, għandu isib sodda b'ir-rix ahjar minn tas-süf li chellu f'daru. Izda jecce jintaka mat-tbatija għandu icun imħallas tajjeb, ittrattat tajjeb, u stmat bħal bniedem u m'hux imsoffi sal ahjar katra demm ta gismu, mifluġ bix-xogħol u bit-tbatija u bla sold fil but, biex icun jista jehles mill'infern li icun jinsab fieħ mixui min collimchien.... ġiā la darba il Gvern ta Malta ġiā kallu ciar u tond li *ma għandux igibu lura mil Brazil a spejjes tal Caxxa*....

Issa, scont ma chiteb Coletti, inginjer mibghut fil Brazil mil Gvern Taljan biex jistudia fuk l'Emigrazzjoni u itarrafu dac li rā, li ghamel u li studia, u precisament f'*San Paolo* fein kieghdin imorru il maltin, insibu dan, li il Professur Manchè, bhala patriott u bhala bniedem tar-ruh li hu, għandu jara hux veru jcu lè, kabel ma icompli igherrex barra minn Malta hafna campanjoli li jemmnu, jahasra, collox b'ghajnejhom mghaluka. Dan l'inginjer Coletti ighid:

Familja ta sebgha, haddiema collha, li jahdmu bla serf, ma tulec ja sena ma jistghux ifaddlu hliet 150 franc (sitt liri inglisi) ankas lira ir-ras, u dan it-tfaddil ta sitt liri bejn sebgha min-nies isir chemm il darba f'din il familja ma jinkalax ma tul is-sena mard, ma jehlux flus, bhal piena li iuahhalhom min ihaddimhom (u billi dan icun imdejjen, jissucciedi spiss), jecce sidijethom icunu pagaturi (hallasa) u chemm il darba l'annata tcun tajba u ma tigix bil ghauc.

Ma jidhirlecc, Sur Duttur, li din *xorti cbira*, jecce il Maltin jintakghu maghha?!... Jeu, ahjar, infern li ma icunux jistghu jehelsu minnu, ghax flus biex jarqghu lura ghal Malta ma icollomx?!

Uara dan collu, Sur Direttur tal *Habib*, jidhirlecc li hia haga xierka li, biex taghmel *prova*, tibghat tant familji tal bdieua f'intern ta pajjis fein ma hemmx cnejjes, (gia s'intendi, barra mil belt ta *San Paul*) schejjel, sptarijet u ankas kassisin maltin li icunu jistghu ighinuhom fil bzonnijet tal hajja, u f'dauc izied mehtiegħa, tal meut?

Dan jissejjah taghmel li tista biex taghmel salvaggi nies li minn zmien tuil chienu u ghadhom civili f'pajjishom.

Imbagħad, il prova issir uara xahrejn? U ankas f'sentejn, fil hin li nies imsem-mija ghadhom sallum jistudiau l'emigracioni!!....

Għodni dejjem, Sur Muscat Azzopardi, habibec il għaziż

DOTT: GIUS: MIZZI.

Din id-darba, l'Avucatt Mizzi bagħatilna l'ittra mictuba bil Malti mill'eutuel: u għal hecc aħna hallej-niha bl'ortografija tiegħu.

ID-DIREZZJONI.

TAHDITA SABIHA

(Dan gara tas-seu, f'uehed mil hadd tar-Randan li għadda.)

Huma tnejn—ħbieb tal kalb, li, cull nhar ta hadd, fil-ghodu cmieni, iħobbu jiltakghu flimkien: u, uara li jisimghu il Kuddiesa, jidhlu jixorbu xi ħaġa f'hanut u imorru jagħmlu daura il-barra. Drauħa li ma tokros il hadd u tajjba għar-ruħ u għall gisem.

—Illum għamel iżjed il ħin: tħossha?: ix-xemx saħnet....

—Għax tliet iz-zmien ma dac li chellim-na aħna u ħiergin mil Cnisja....

—Mela! Għax il Kassis donnu uehel mal Artal! Dac min hu? Chemm idum ikaddes!

—Dac Kassis mill'ahjar: ragel tajjeb daks il ħobz: Dun.....

—Collox seuħa: jecce in hu tajjeb, it-tajjeb isib: imma bil Latin, għandu icun, ma jinkalax sa barra....

—X'inti toħlom da'l ghodu! Dac Professur u għamel priedchi bit-Taljan daks chemm għandu xagħar f'rasu!

—Tas-seu?!

—Mela, biċ-cajt! U, għad li ma nifhim-homx, rajt bosta drabi *Sunetti* bil Latin b'ismu taħthom....

—Jena, biex ngħidha chif inħossha, cont għamiltu minn ta uara id-delu!

—Dan għaliex? Għax idum ikaddes?....

—X'uaħda din: chemm hu tkil! Biex jagħmel *genustissjoni*, jinzel bil-kajla u imiss ircopptu mal art.... biex irodd tliet slaleb fuk l'Ostja, donnha ħierġa ruħu mil ponot ta subgħajħ.... biex ikankal nitfa il Calci, taħsbu sejjer jarfa' kantar bejn idejħ.... inti taf li gibed 23 minuta?....

—Ma 'ndunajtx, ghax jen, min ikaddes

sabiħ hecc, isahħarni.... il hin ma narahx għaddejħ....

—Mela, mhux bhali, ghax jen ħriġt l'ar-logg xi tliet darbiet jeħ erbgha.

—Ma dan collu, 23 minuta m'ħumiex uisk.

—M'ħumiex uisk? Jen ġie li smajt il Kuddiesa chemm takleb il qũarta.

—Billi! Naf li ueħed jista' icun actar ħafif mill' iehor, seuħa fil kari tal Missal u seuħa fiċ-Cerimoni tal Kuddiesa! Jeħ li ueħed icun jaf il cliem actar bl'ament u għal-hecc ighaġġel iżjed! Jeħ li haun min jissogra ma iħarisx lejn il ctieb u haun min ma jissograx, ghax jiscrupla.... F'collox is-sib xi ueħed actar tkil minnu in-nifsu fil għamil tiegħu! Imma, nargħa ngħidlec, 23 minuta m'ħumiex uisk.

—Allura, dauc li ikaddsu f'19 il minuta, u fi 18, u f'16 ucoll, chif jagħmlu?....

—Jiġru uisk! Ma nistax ngħidlec ħaġ' oħra! Inti ara x'għandec tagħmel: haun il Kuddiesa bil Malti, chelma b'chelma chif ighid il Kassis: hu tal *Mejtin*, li hi l'iksar uaħda—akraħa u argħa' akraħa—itgħallimha bl'ament chemm trid inti—natic zmien chemm titlob, imkār ghaxar snin—u, imbagħd, għidli għandecx ħila ittemmha f'inkas minn 20 minuta....

—Issa kieghed tħaũadli rasi! Tal *Mejtin*, ġie li smajtha fi qũarta bl'arlogg!

—Ma nafx! Akra jeħ għid bl'ament il Kuddiesa (imma, biex niftehmu seuħa, jah-tieg takra jeħ tghid bil kima u id-devozzjoni li jitlob dac il cliem għaziż): u inti tara li tieħu 20 minuta... jecce mhux actar!

—Tas-seu?....

—Għax, ma dan collu, tal *Mejtin* inchella tal *Hadd*, li actarx tcun mill' itũal, il Kuddiesa mis-*Santu* sat-*Tkarbin* dejjem xorta uaħda: u min ma iħaffefx uisk hemm, il 20 minuta icollu jakbiżhom. Fhimtni?....

—Fhimtec! Mela, chif tghid inti, bejn ueħed ighaġġel u dac ta da'l ghodu, l'akũa differenza ta tliet minuti!

—Tliet minuti! U nibza' li ma jilħkux tlieta! Imm' aħna naraũhom tũal, u nid-dejjku, u ingħemgmu, u chemm-chemm ma nitħajjirux noħorġu malli jati il Barca.

—Dan minnu! Izda, mita tara Kuddiesa li ħarget uara tiegħec kieghda tispicca kabel, donnhom jatuc ix-xũiecc!

—Ma għandecx taħsibha bħall boloh! Mela, il Kuddies tiegħija! U, imbagħd, chemm għedna li tista' tcun id-differenza bejn Kuddiesa u oħra?....

—Iva, naf: ħaġa zghira!

—U, tarġa, bejn zeuġ Kassisin li ikaddsu bil għabra u bil kima li jitlob dac is-Sacrificju 'Mkaddes, id-differenza inkas tista' tcun ta actar minn zeuġ minuti!

—Inħossoc għaġġibtni! Imma nizzic-ħajr, ghax tas-seu li ftaħtli ghajnejja u farragħni bi cliemec! Trid nagħmlu ħaġa sabiħa?....

—Jakaũ?....

—Ara, chelma uara l'oħra, uasalna il-Hamrun: x'ħin jagħmel seuħa l'arlogg tiegħec?....

—It-tmienja nieksin ħames minuti.

—Tajjeb: nilħkuha fil uisa: trid nidhlu nisimghu Kuddiesa oħra.

—Bil kalb collha....

—Jena nahlifec fuk ruħi il għaziħa li nix-tiek insibu Kassis minn dauc li idumu ikaddsu 23 minuta.

A. M. G.

Mil LUCERNA TAL HAJJA—5. Għad jiġi Gesu Cristu fil cobor tiegħu u jati lil cull ueħed scond il għamil tiegħu.

Ma dũar il Gzira

—Fil 5 ta mejju, uara nofs in-nhar (icun il Hadd), fil pjazza ta Raħal ġdid, fejn jekaf it-tram seuħa, issir *Fiera*, jigifieri bejħ ta cull xorta ta ħuejjeġ: u il klieħ taħħa imur għan-nefka tal festa tal Kalb imkaddsa ta Gesu, li hi it-*Titular* ta dic il *Parrocca*. Iacun hemra ucoll zeuġ baned: *San Giorg* ta *Bormla* u *G. M. A. De Paula* ta dac li stess Raħal. Naħsbu li tcun ħaġa sabiħa u li għaliha imorru bosta nies.

—Dnub li is-*Sunett* ta A. Vassallo lill *San Giuseppe* uasliħna tard, mita conna diġa stampajna poeħija oħra: li ma chienx hecc, conna 'ngibuħ bil kalb collha, ghax għogħob-na ferm.

—Uasulna ucoll zeuġ articli, ueħed fuk il festa ta San Publu u iehor fuk il festa ta San Giorg: imma icollna 'nħalluhom barra it-tnejn, ghax tũal uisk għalina, li ma 'nħobbx nimleũ il *Habib* bit-tifħir tal festi.

—Il Pittur Peppinu Cali, li il pinzell tiegħu ma jafx x'jigifieri kagħad, zejjen il *Parrocca* tal *Furiana* b'xogħol tiegħu mit-tajjbin: Cristu imsaħlab, bil *Madonna* u *San Ġuann* fuk il lemin, bil *Madalena* fuk ix-xellug u b'ħafna *Anġi* ma dũaru, f'ajru. Sabieħ il ħsieb li biħ tkassam ix-xogħol, sbieħ id-disinn u il kagħdiet, u isbah minn collox it-tizũik tal leunjet, b'dauc l'ucũ di donnhom sejrrin icheħmuc u b'dac it-ticmix tal ħuejjeġ li taħsbu kieghed jitharrec! Ma xbajniex inħarsu lejn il *Madonna*, b'dic il chisra ta ghajnejn u b'dic il ħasra ta ueħc, ueħkfa hemm, taħt *Binha* 'msallab, donnha, mirbuħa mil għali, sejjra taka uaranijet, fi hdan *San Ġuann*; u lejn dan il *Mahub* ta *Gesu* b'idejħ mituħa uara dahar *Marija* u bil ħbub ta ghajnejħ maklubin fuk li Mghallem tiegħu, bħal ruħu maksuma bejn il mogħdrija *Għaliħ* u il kima *Għaliħa*. Imma, fuk collox, issaħħarna uara il *Madalena*, b'dac il logħob tad-daũ fuk l'isfar ta xagħarha u ta ħuejjeġħa u b'dic ix-xeħta bil-kieghda fuk xifer blat, bl'indiema ta dnubietha fuk ghajnejħa u fuk xuftejħa. L'Anġi, 'mbagħd, ma ngħidu xejn għaliħom: mita Cali ipingi Anġlu, jaħtieġ inehħilu il cappell cull-hadd—u m'af-niex ngħidu għall *Pitturi* ta Malta biss. Ma nafux min hu il Procuratur ta dic il Cappella: izda, hu min hu, nifirħulu b'kalbna collha: u miegħu nifirħu lin-nies tal *Furiana* ilcol chemm huma, ghax għandhom biex jiftaħru. Hecc imisshom jintetku il flus li jingabru għall *Cnejjes*!

—Il *Cazin* tax-*Xirca* bejn il haddiema għall ghajnuħa ta *xulxin*, li ħabbarna drabijet oħra u gibna ir-Regulamenti tiegħu, jinfetaħ għall ħabta ta nofs mejju. Il *Palazz Caraffa* gejj imkassam sabiħ uisk: u intom taraũ li il *Cazin* tal *Poplu* ma icun jagħmillu għajb ebda ueħed minn tal Belt, f'dic li hi sustanza. Jinfetaħ b'festa, li tibda bil barca TAL ISKOF u b'innu mictub għal t'apposta mis-Sur Mast Vassall, fuk poeħija tal Professur Dun Carm Psaila. Isiru zeuġ discorsi: ueħed bit-Taljan mil *President* tal *Cumitat*, il *Commendatur Lanzun*; u iehor bil Malti, mid-Direttur tal *Habib*. Imbagħd, jizżanznu iċ-C-nematografu, it-Teatrin, il *Biljard* u mogħdijet taħ-zmien oħra, colla xierka u tajjtin, collha għall gid tan-nies tas-snaħja u tal haddiema, li maħħom, biex jagħmlulhom il kalb, jithalltu l'ahjar nies tal Belt, sa *Morsinjuri* u *Imħallfin*.

—Chellna 'nħallu għal darb'oħra, 'mħabba in-nakkas tal uisa, mhux biss dac li chitbilna is-Sur *Tancredi Borg* fuk is-Sinjurina *Bice Vassallo*, imma ucoll l'ahħar ittra tal Professur *Manchẽ* fuk il *PROGETT* (sabiħ tas-seu) tas-Sinjuri *Żammit* u *Curmi* għall

Canadà u GHAL MIN MA JEMMINX, hsieb gholi tan-Nutar Micallef De Caru. Pacenzja! —Nifirhu lir-Reverendu Dun Fons Agius, D.D. B.A., li giè maghmul *Camrièr Segriet tal Papa*, bit-titlu ta *Monsinjur*. Minghajr xejn dubju, cull-hadd jifrah maghna b'din l'ahbar, ghax Monsinjur Agius, ghad li ghadu zagħ-zuħ, hu ùiehed mill' ahjar Sacerdoti għall gherf, għat-tieba u għall hrara fil Kasam ta Cristu.

Ma d'uar id-dinja.

—It-tnejn tal gimgha li ghaddiet, xniegha harget li il vapur franciż *Carthage* chien gherek fil Golf ta Ljun. Il bxara ma chienix seüña; izda chien vapur ieħor, ingliz, it-*Titanic* tal *White Star*. Dana chien l'acbar fost il vapuri collha tad-dinja, u fuku chienet tinsab žina li ma bħalha, saħansitra chellu it-teatru u vasca cbira għal għaüm: mil cmamar tal irkad għal fuk il cverta cont titla bil *lift*.—Fil ro tax-xahar ħalla Southampton għall-eüüel darba għall New York.—Is-sibt, 13, fil ghaxra u nofs ta billejl, meta ħafna mil passeggeri chieniu niżlu jorkdu, u oħrajn ighaddu iz-żmien mal ħbieb, isibu ruħhom kuddiem muntanja tas-silg, li chienet miexja mal current, maħħa jaħbtu b'kaüña cbira. — Il vapur infetaħ u l'ilma beda dieħel gliegħel. Il Captan mil-l'eüüel ra li ma chienx hemm tama ta salvazzjoni, għaldakstant ordna li bla telf ta żmien in-nisa u tfal icunu immiżżla fid-dghajjes.—Hecc sar.—F'li stess üakt il Captan bit-telegrafu minghajr fili talab ghajnuna lill vapuri, li forsi chieniu jinsabu ma daüc id-düar; izda l'ekreb üiehed, il *Carpatia*, chien bogħod 170 mil u il *Virginian* 200 mil.—It-*Titanic* għas-sagħtejn u nofs ftit-ftit għerek u mieghu niżlu il Captan u 1634 ruħ, fil üakt li il banda, fil poppa, chienet idokk cant l'Alla.—Meta üasal il *Carpatia* ma satax jigbor ħlief daüc li chieniu niżlu fuk id-dghajjes, jigifieri xi 750 ruħ.—Fost il mitlufin chien jinsab is-Sur W. Butt, li chellu ittra *autografa* tal Papa (jigifieri *mic-tuba mn'idejħ stess*) għall Taft, il President ta li Stati Uniti (America). Ibda mis-Slaten tagħna, cull-imchien kieghdin jingabru eluf u eluf ta liri għan-nies tal imgharrkin.

—Vapur ieħor *Earl Grey*, b'200 passeggeri fuku, mar fuk l'art, fit-18 tax-xahar, fejn Mahome.—Li Gvern tal Canadà bagħat bil gri vapur għall ghajnuna; izda għadna xejn ma nafu x'għara mil passeggeri.

L.M.C.G.

Tifsir ta' xi Cliem Malti.

Ħafna. Din il chelma ħiergħa mil-verb *ħafen, jahfen, tahfen*, u tfigger (i) kabda bl-id, (2) mimli id (3) il maklub ta ftit, ghax ħafna üaħda fiha l-actar li jista' üiehed *jahfen* b'idu f'darba.

Nitfa. Din il chelma ħiergħa mil-verb *nakar, jonkor, tonkor*, u tfigger (1) dakka li l-għasfur jati b'*munkaru* biex jarfa' xi ħaġa (2) chemm jarfa' f'darba b'*munkaru*, u għalhecc (3) ftit.

Issa. Din hi chelma mkassra mil-chelma għarbija *is-saġħa* (is-siegha) li tingħad floc *f'edi is-saġħa* (f'din is-siegha), bħalma aħna ngħidu *is-sena, il-lejla* floc *f'din is-sena, f'din il-lejla*. Bħal daün għandna ücoll *illum*, li aħna ngħiduha floc *il-jum* imkassra minn *f'dan il-jum*.

Pitghada. Chelma mħassra mil chelma għarbija *bagħad għada*, li fisser *üara għada*, chif *pitghada* hi tasseu. Il chelma għarbija *bāghad* (üara) insibuha ucoll fil maltija *nbagħad*.

Ellul. (cunjom) mil-chelma lħudija *el-ul* li tfigger *l-eüüel, ir-rajjes, is-sultan*, u il-Lhud

chieniu jatu l-isem ta *el-ul* lil *l-eüüel* xahar tas-sena tagħhom. L-aggettiv *el-ul* għandu il femminil tiegħu *el-ula*, li fil malti jidħol mal-chelma mislufa mil-għarbi, *el-bāraħat el-ula*, mkassra minna f'*il-bieraħt l-ula*, chelma li xejn ma tingieb mal grammatica maltija, ghax üaħda: femminil ta' l-aggettiv *eüüel* aħna ma għandniex, u l-oħra: il chelma *il-bieraħt* tagħna hi maschil, üakt li fil chelma *el-bāraħat el-lula* hi femminil (*el-bāraħa* jeü chif jicteb chiecu l-għarabi *el-bāraħah*): hemm tixhed l-ittra *t* ta' *bāraħat*, li l-għarab isejħulha *T marbuta* u li fil malti nsibuha f'chelmiet bħal *sengħet in-nies, lejlet il festa, käsbet sieki, xirchet il-kaddisin*, fejn *sengħet, käsbet, lejlet, xirchet*, jecce inħollu minnhom l-ittra *t*, isiru *sengħa, kasba, lejla, xirca*, jeü la għarbija, *sengħah, kasbah, lejlah, xircaħ*, collha femminili.

Eül. Chelma mkassra mil chelma *eüüel* (bidu) u tidher (1) fil chelma *minn eül id-dinja* li tfigger *minn l-eüüel tad-dinja, minn bidu d-dinja*; u għalhecc *ħaġa minn eül id-dinja* tfigger *ħaġa cara, ħaġa f-locha*: (2) fil chelma *eül il-lejl*, li ngħiduha f'loc *f'eül il-lejl, jigifieri f'bidu l-lejl, fl-eüüel ħin tal-lejl*; (3) fil chelma *l-eül iemes*, jigifieri *l-eüüel bieraħt* (iemes jeü chif ighid il-għarbi *äms* tfigger *bieraħt*) u *l-eüüel bieraħt* jigi dac li ngħidulu *il-bieraħt l-ula*.

L-eül iemes u *il-bieraħt l-ula* huma għalhecc ħaġa üaħda: it-tnejn ifissru il jum ta' kabel il-bieraħt: biss l-eüüel üaħda ggib l-aggettiv *eül* (li jfigger *eüüel*) kabel, seüña seü chif irid il-malti, u it-tieni üaħda ggib l-aggettiv *ula* (li jfigger ucoll *eüüel*) fl-aħħar, chif irid il-għarbi. Ta' l-eüüel (*eül*), maschil: ta' l-aħħar (*ula*), femminil.

Għam n-neüüel. Chelma mislufa mil-għarbi, tfigger *is-sena l-oħra* (*għam tfigger sena*) u hi mħassra minn *għam l-eüüel*. F'din il-chelma hemm l-istess ħaġa li hemm fil-chelma *il-bieraħt l-ula*; ghax it-tnejn igibu li-stess aggettiv fl-aħħar: biss f'üaħda, maschil (*eüüel*) u fl-oħra, la għarbija, femminil (*ula*). Li l-għarbi floc *bāraħa* (femminil) chien ighid *bāraħ* (maschil), chiecu floc *il-bieraħt l-ula* chien icollna *il-bieraħt l-eüüel* bħal ma għandna *għam l-eüüel*.

Il-chelma *l-eül iemes* (l-eüüel iemes) tfehima li hemm ucoll *it-tieni iemes*, jigifieri *it-tieni bieraħt*. Dan hu dac li l-għarab ighidulu *äms, el-äms, bel äms*, u aħna ngħidulu *il-bieraħt* bla xejn kabel il chelma, bħal ma ngħidu *is-sena, il-lejla* floc *f'din is-sena f'din il-lejla*. Il chelmiet *l-eül iemes, il-bieraħt l-ula* u *għam n-neüüel* jieħdu mela l-aggettiv *eül, ula, eüüel* ghax huma l-eüüel jum jeü sena li jecnu üaslu u għaddeü minn l-aħħar jumejn jeü sentejn.

G. VASSALLO.

Il Biedja.

APRIL.

Xogħol tal bdieüa.

Fir-raba bagħli: Jinzara—il koton, il golglien, id-dolliħ, il bittih, il kamħ-ir-rum, il cromb tal gidra, il banja, il buźbiez.

Jinzabar—il koton. Jinkata—il buźbiez.

Tinħasad — is-silla għan-nieħef. — Is-silla maħsuda tithalla tinħef fl'art, cull tant titkalleb, meta tinħef tirtabat kattiet u tinbina ħalel fuk l'art, jeü fuk il bjut.

Tinkata—*is-silla, il üidna, il ful.*

Tinkala—il patata.

Fir-raba saküi:

Jinzara—il kara aħmar, il cromb pastard, il bzar aħmar.

Jitgharras—il ħabak, il kara tüil.

Jinkalghu—ir-rjus tat-teüm. Jingeżzu in-nghaġ, u ftit üara jitħejjeü għall għalla.

In-naħal jibda jaħseb biex jofroħ.

PROVERBJI:

Mita in-naħal taraħ fuk il fjur,

Taħsir ma icunhemmx sgur.

Mita ix-xita tagħmel bicri

u tibka sal imüaħħar,

icollu x'jitma il bidüi

u x'jahzen sal aħħar.

W.

TÜISSIJET FUK IS-SAħHA

(*Jissocta fuk it-TRABI*)

Üaħda mit-tüissijet li tinħtieġ üisk ħia li mit-tüelid sa chemm jicbru aghmlu lill'ulied-com collox bil ħin. Jinħaslu bil ħin, jerdghu bil ħin, joħorgu bil ħin, u jorkdu bil ħin.

Nistħajjel min jistaksini: U dan chif jista icun? It-trabi u it-tfal žghar chif tista tfehemoth? Meta iridu, iridu. Le, m'ħux hecc.—Hemm ir-rimedju għal collox.—Id-draüña hi it-tieni natura, ighid il prover-bju.—Għal-hecc darruhom mill'eüüel granet ta ħajjthom, illi jerdghu cull sagħtejn mal jum u cull tlieta mal-lejl; aħsluħom u rakk-duhom dejjem f'ħin üieħed, naddfuhom malli icollhom bżonn, oħorguħom daüc is-sagħtejn mal ghodüa, u daks hecc ieħor üara nofs in-nħar, u rakkduħom dejjem fl'istess ħin; biex iggibulħom in-nghas la tbennuħomx u iżzeġħluħomx, imma zommuħom fi ħdan-com; jeü midduħom f'soddithom, fuk il genb u mhux üicħom il fuk jeü l'isfel.—Katt tkajjmuħom biex treddghuħom jeü titimghuħom, ghax meta icollhom bżonn jixorbu jeü jieclu üieħedħom ikumu u juru-com x'iridu. It-trabi u it-tfal žghar għandhom bżonn jorkdu actar mil cbar, għaldakshecc rakkduħom cmieni f'soddithom u katt fis-sodda t'ommuħom. Is-sodda tat-tarbija ma għandhiex tcun ratba üisk, u għalhecc im-tieraħ u imħaddet tar-rix ma ighoddux għat-trabi u għat-tfal. Il għata għandu icun biż-zejed biex iżzommuħom šħan, imma ma għandux icun tkil u goff. Il camra tar-rkad għandha tcun b'nofs daül, u ras is-sodda in-naħa mnejn hu gej id-daül, sabiex id-daül tax-xemx jeü tal-lampa ma jigix f'ghajnejn it-tarbija. Għandha ucoll tcun camra qüieta, bla ħsejjes, ghax it-trabi jinkatghu mix-xejn, u dan jagħmlilħom id-deni üisk.—Fl'aħħar nett, il camra għandha tcun bghid mil chcina u mil lochi, biex tcun bla rüejjaħ ħżiena: u, meta ma hemmx it-tarbija riekda, għandha tinżamm miftuħa biex titħol l'arja tajjba u toħroġ l'arja ħażina.

Jidħirli li għedt biż-zejed fuk it-trabi, u minn dana li għedt jidher bič-car illi it-trabi għandhom jitrabbeü bil ħalib tal omm, jeü bil ħalib ta mara oħra li tcun b'saħħitha, jeü b'tal animalali mogħti fil flixcun magħmul bħal fregatina. Il lbies għandu icun tat-tajjar jeü tas-suf, imfassal üasa, biex gisem it-tarbija jista' jitharrec seüña, ir-ras għandha tinżamm frisca u ir-riġlejn šħan.—L'indafa tal gisem collu għandha issir cull jum—l'arja tajjba tinħtieġ daks l'ichel, u għalhecc tant geüña id-dar chemm barra it-trabi u it-tfal għandhom icollhom dejjem arja tajjba. Ir-rkad għandu icun biż-zejed u f'camra fil qüiet; fl'aħħar nett, illi collox għandu jintagħmel bil ħin u hecc tatuhom draüña tajjba u iżzommuħom f'saħħithom.

Darb'oħra, nitchellmu fuk IT-TFAL.

PROF. L. MANCHE.

Risposta.

Nirrispondu lil min staksiena fuk il *veli* li biħom jintagħteü li statüi u l'quadri fl'aħħar gimghatejn tar-Randan bil cliem

ta üiehed mill'aküa chittieba fuk iè-cerimonji u ir-riti tal Cnisja, il *Patri J.B. De Herdt*:—

Kabel il ghasar ta Sibt Hadd-il-Palm, ghandhom jintaghtteü is-slaleb collha u 'l quädri, mhux biss daüc ta Sidna Gesù Cristu, imma ucoll ta collha chemm huma il Kaddisin, u mhux biss daüc li kieghdin fuk l'artali, imma ucoll daüc tal Cnisja collha. Ghandhom jibkgħu mogħttija fi qualunque festa li taka' anche dic tat-*Titular* jeü tal Consagrazzjoni, jigifieri is-Slaleb sal Gimgha il Cbira, üara li jinchief is-Salib fil funzjoni, u l'immagini (*statüi* u *quädri*) sal Glorja ta Sibt il Ghid, jecce icunu jistgħu jigü micxuta; jecce lè, üara il funzjoni ta dac il jum. Il *velu* ghandu icun *viola*, mingħajr l'ebda *salib* jeü *immagini* impingija fih, anche jecce tcun turrappresenta il passjoni ta Gesù Cristu. B'dan il Cnisja trid tkankal fil fidili sentiment ta luttu, jeü incheffa 'mħabba li fil passjoni id-divinità ta Sidna Gesù giet moħbija u mghottija. Infatti Gesù Cristu ippermetta li jigi makbud u imsaüat bhala *bniadem*, bhallichiecu ma chellux fih is-setgha t'Alla; minn haün f'Evangelju ta Hadd Lazžu jinghad: Gesù, imbagħad, inheba u hareg mit-tempju.

F'dan iż-żmien ucoll l'ebda xbiha tal kaddisin ma tista' titkieghed fuk l'artali. Però, imħabba id-devozioni lejn San Giusepp, fix-xahar ta Marzu, tista' ix-xbiha tiegħu tinthalla micxufa fiz-żmien tal passjoni, jecce tcun imkieghda bghid mill'artal.

(DE HERDT—*Praxis, Sacr. Lit.—Tom III.*)
DUN GUANN.

Il "Uard u Zahar."

Fost l'eüel ctib bil Malti li bida isir tajjed u ta fejda għall Maltin, il *Uard u Zahar* baka' üisk imsemmi, għad li mil karreja ta 'llum ftit għadhom jiftacru fih. Chien holku u jissocta imexxi għal bosta snin b'hila cbira in-Nutar Cristoforu Frendu LL.D., Patriott mill'actar sajjin u Letterat mill'ahjar li chellna. Il *Uard u Zahar* chien kari(ctieb imsaüar) ta cull xahar: chien fl'aküa tiegħu fis-sena 1866:u chien jictbu fih, fost l'ohrajn, Monsinjur Pulicin, il Cavalier Ferris, Annibale Preca, l'ahüa Clement u Pietru Paül Mifsud-Bonnici, il Canonicu Bonnici u in-Nutar Galea-Balzan, collha Letterati imsemmi u illum collha mejjtin.

[*Dun Paül*]

[*Proprietà letteraria*]

Ömm tasseu u Ömm taparsi

(Mit *Talian* ta F. Martinengo P. d. M.)

—Għidilna ftit, sur Cappillan (hareg haün käl Matti): għaliex il protestanti jobogħdu dakshecc li xbihjiet mkaddsa? Huma ma jemmnux ucoll b'Sidna Gesù Cristu?

—Jemmnux bih, mela; imma, sa minn żmien Luteru, üeħħlu f'rashom....

—Min hu dan Luteru?

—Il *fundatur*, il *patriarca* tagħhom; imma ma nithaddtux għal issa fuku. Mela cont kieghed ingħid, li il protestanti, sa mil bidu, üeħħlu f'rashom musmâr, li hüa *sagrilegg*, mux biss, imma *idolatrija*, iżzomm u tati kîma lix xbihjiet ta Gesù Cristu, tal Madonna u tal Kaddisin.

—Din hoxna tasseu! (għajjat Majs). U chif satgħet tighom f'rashom hmerija bhäl din, li hija dnüb hağa hecc kaddisa?

—Ngħidlec, Majs... imma ahna üasalna San Roccu. Bilkeghda, hemm taht il logğa, ncunu nistgħu nitchellmu ahjar: ejjeü.—

Haffu ilcoll, u chif daħlu taht il logğa, li chellha kuddiemha dic il cnisja zghira, u keghdu lil Cappillan bilkeghda fük çangun kadim, li chien kieghed hemm għal min igħeja, daru miegħu, u:—issa (kalulu) issocca li cont sejjer tighdiina—U ix-xuejjah beda'.

Mil *Uard u Zahar* taz-xahar ta marzu 1866, thajjarna ingibu din il poezija. Chisibhielna, mitlub minn'na, is-sur Ricardu Mifsud-Bonnici, bin l'imsemmi Pietru Paül: u sejjrin inhalluha bl'*ortografija* taħha, biex üiehed jara chif chien jictbu dac iż-żmien l'ahjar chittieba tal Malti.

Il Bichi ta Geremija fuk hrieb Jerusalem

Fiex, imseicna! chellec taka
Art li fukech chien jiltaka
L'oghla risk u gid tal genna,—
Uisk nies chellec; min jaf chemm
Gnus griet ghandech biex tithenna!—
Sbejha cont, Gerusalem!

U issa, 'mgjarfa uahdech kieghda
Min nies tiegħe uisk imbieghda;
Armla donnoc imbiechia
Ma jimsahlech hatt id-dmuh;
Għair il għliem tad-dnub u'lħtia
Fich ma tghammar ebda ruħ.

Min chien jobsor fich belt cbira
Min Sultana taka 'lsira.

Cont fuk bosta slaten kabel
Iggib harag, iggib sebħ,
Issa 'mseicna f'għonkoc b'habel
Iggib madmad; spieda ir-rebħ.

Fost chemm gnus li chien hbiebech
Hatt ma giè fil hemm u siebech
Biex euuilla itic xi sabar....

Ucoll bdeu colla imakkdruc,
U li chien jistgħu kabar
Chien iħaffru biex jidnuc.—

Bniadem, int illi min hdeija
Tcun għadde i thares lejja,—
Din il belt imgiarra tghidlech—
Hniena icolloc u iekaf ftit
Ifhem seüua ħalli ingheidlech;
Isma tighi 'l cbir tnehid:

Ara jecch il ghokla tighi
Torkodx, tkum, u tiecol mighi! ...
Ar'jecch aux has'ohra bhala
Illi taksam kalb il blät!
Ar'jecch aux xi klub battala
Li ma iħossu dau 'l ħarat.

Hares tajjed, ftit, u 'l biebi
Ara jecch issibx fi hriebi!
Jena cont il gnien min t'Alla
Issa iggarrfu sa 'l hitän,
Għlejjel izied l'art ma 'ttalla,
Ma jimbix hliet il hortän.

—Għandcom tcunu tafu, li għamneüel, meta bdeü il protestanti, chien hemm üiehed, ismu *Carlostadio*, li chien għallem lil Luteru, u üara itgħallem minn għandu jichad il fidi. Dan, darba üahda, li Luteru chien itbieghed, gabar ruxxmata carfa u tahom f'idejghom mazezz, lanez u mrietel; u, mxeuxin minnu, habtu għal cnisja tal *Kaddisin Collha* ta Wittemberga, u chissru, tefgħu mgħal art, u għamlu elf bièca l'incüatri, li statüi u chemm xbihjiet ohra mkaddsa üakgħu taht idejghom, mingħajr ankas ma ħafraha lil Cristu u l'Ommu l'għażiża. Hecc ucoll għamlu minn üara fil cnejjes l'ohra tal Germanja, hecc ucoll għalök is-sena fli Svizzera mgieghla minn Züinglju, u hecc ucoll żmien bi żmien l'Inghilterra. Chien tahom genn biex iħarbtu. Il cnejjes collha, sa l'actar sbieħ, üahda üara l'ohra, habtu għalihom bhallichiecu xi fortizzi, u serkuhom, ħarbtuhom u nezzgħuhom; chien igarrfu sa 'l hitän tagħhom, li chiecu chienet hağa hecc ħaffa li tüakka' il bini, daks li tkatta' ncüatru jeü li tfarrac statüa. Hsara u telf bla kies, araü, mux biss għar-ruħ, imma ucoll għat-tharriġ tal bniadem u tas-snajja is-sbieħ; għaliex f'dic it-telfa li igħarrku ma bażgħux ankas għal aküa xoghlijiet, ncüatri u statüi ta l'acbar mgħall-

U di 'ssura li tarani,
Emmen, emmen, ja nistrani,
Chien hedidni biha Cristu
Għaliex lil jena ħkart,
Għmilt il ħazen xein ma kistu....
Giè x'ħasadni min uicè l'art.
Ma riedx Cristu illi igiarrafni
Għalecch Hu kabel għarrafni
B'dac il fomm tan-nies min tighu
Illi jobsru b'li icun gei;—
Ried il ħakk... u b'kauet drighu
Lili Cristu gieb fix-xei.

C. M. B.

(*Clement Mifsud Bonnici.*)

Għada, jagħlak l'eüel xahar mil meüt tas-Sur *Vicenz Borg*, li, mibchi minn cull-hadd għat-tieba ta kalbu u l'imgiba sabiħa tiegħu, intemm kasir il ghomor u ħalla üarajh familja cbira. Itolbu għall mistrieħ ta ruħu. Il Cnisja, f'għeluk it-tletin jum mil meüt tan-nistrani, tridna nerġgħu nitolbu għalih bi hrara għdida. M. A.

Imsejchen GIUSEPPI BEZZINA! Üara marda chiefra, miet ħal Għarghur, bhäl lum tmin ti jem, ta 38 sena: u miet chif dejjem għax, marbut mar-rieda t'Alla. Halla f'baħar ta d'uejjak l'ommu u il missieru, il krabatu u il hbieb tiegħu. Itolbu għall farag ta ruħu. C. SANT.

MOGHDIJA TAŻ-ŻMIEN

XARADA

Daca tal eüel—iseem tal għożza
li illum issibu—actarx intemm;
u da tal ahjar—jecce inti tridu
fittex haün-hecca—la tmurx il-hemm.
Collha tajthielec—issa dil hağa
conna nghidulha—dari moħgaga.

V. MIFSUD-BONICI

L'ahjar logħob chien:

Il CABBARI KARRIEK,

Ronda—Rondun;

Ix-Xarada

Sol-fa rina—Solfarina.

Giebuhom: mil Belt, is-Sinjuri Saver Sammut u G. Sciberras—mil Hamrun, is-Sur Alfredu Perez—u mil Mosta, is-Sinjuri Anthony Mercieca u Carmelu Gatt.

Üaslulna ucoll tifsiriet tajjbin ohra: imma üara li chien għalak iż-żmien.

min, li biex tixtrihom ma chienx icun bizzejjed daks li chien jiznu deheb.

—Xi dnüb!

—Dnüb cbir, għandec tghid, u telf li ma ikisu u jiznu hadd... U daün mbagħad chien u għajjru lir-religion cattolica li bakgħet lura, lir-religion cattolica, li chienet dic li ħalket is-snjajja is-sbieħ ta żmienna u dejjem ħarsithom u għaddiethom actar il kuddiem, u li tāt lid-dinja lil *Michelangelo* u lil *Raffaello*.

—Min huma daün?

—Chif ma tafx, Majs? *Raffaello* hüa l'aküa pittür u *Michelangelo* l'aküa scultür li rät id-dinja; it-tnejn chien taljani, it-tnejn cattolici u it-tnejn għaddeü ħajjithom jaħdmu mgħal Papijiet; ir-religion chienet li nebbħithom, u halleülna xoghlijet hecc tal għageb, li bhälhom ma jidhru katt iżjed. Tajjed issa li chelna nokogħdu għal protestanti, bix-xoghlijet tagħhom u'l mijjiet l'ohra ta mgħallmin mil aküa, li bihom hija milija l'Italja, chien jehtigielna nagħmlu munzel u natuhom in-nhar, la iżjed u la ankas milli għamiltu intom ħmistax ħilu b'daüc il cotba foloz tal Evangelju.

—Chif jista icun! U x'jaraülhom ħazin l'incüatri u statüi tal kaddisin?

(10)

(*Jissocta*)